



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 26.02.2026

പ്രധാനവാർത്തകൾ

1. ഇസ്രായേൽ സന്ദർശനം നടത്തുന്ന പ്രധാനമന്ത്രി നരേന്ദ്രമോദി ഇന്ന് ഇസ്രായേൽ പ്രസിഡൻ്റ് ഐസക് ഹെർസോഗുമായി കൂടിക്കാഴ്ച നടത്തും.
2. പത്ത് സംസ്ഥാനങ്ങളിലെ 37 രാജ്യസഭാ സീറ്റുകളിലേക്കുള്ള തിരഞ്ഞെടുപ്പ് വിജ്ഞാപനം കേന്ദ്ര തിരഞ്ഞെടുപ്പ് കമ്മീഷൻ പുറപ്പെടുവിച്ചു.
3. എല്ലാവർക്കും സ്വന്തമായി ഭൂമി എന്നതാണ് സർക്കാരിൻ്റെ ലക്ഷ്യമെന്ന് മുഖ്യമന്ത്രി പിണറായി വിജയൻ. സംസ്ഥാനതല പട്ടയമേള മുഖ്യമന്ത്രി ഓൺലൈനായി ഉദ്ഘാടനം ചെയ്തു
4. ഭിന്നശേഷി കുട്ടികൾക്കായുള്ള രാജ്യത്തെ ആദ്യ മാതൃകാ സംയോജിത പുനരധിവാസ ഗ്രാമം പദ്ധതിക്ക് ഇന്ന് മലപ്പുറത്തെ തിരുരിൽ തുടക്കമാകും.
5. പുരാവസ്തു വകുപ്പിൻ്റെ ഇൻ്റർനാഷണൽ ആർക്കൈവ്സ് ആന്റ് ഹെറിറ്റേജ് സെന്റർ മന്ത്രി രാമചന്ദ്രൻ കടന്നപ്പള്ളി ഇന്ന് തിരുവനന്തപുരത്ത് ഉദ്ഘാടനം ചെയ്യും.
6. ഐ.സി.സി പുരുഷ ട്വന്റി ട്വന്റി ലോകകപ്പ് ക്രിക്കറ്റിൽ ഇന്ത്യ ഇന്ന് സിംബാബ്വെയെ നേരിടും...



---

## പ്രധാനമന്ത്രി-നെസെറ്റ്

ഇസ്രായേൽ സന്ദർശനം നടത്തുന്ന പ്രധാനമന്ത്രി നരേന്ദ്രമോദി ഇന്ന് ഇസ്രായേൽ പ്രസിഡന്റ് ഐസക് ഹെർസോഗുമായി കൂടിക്കാഴ്ച നടത്തും. ഇസ്രായേൽ പ്രധാനമന്ത്രി ബെന്യാമിൻ നെതന്യാഹുമായി ശാസ്ത്രസാങ്കേതിക വിദ്യ, പ്രതിരോധം, വ്യാപാരം, തുടങ്ങിയവയുമായി ബന്ധപ്പെട്ട പ്രതിനിധിതല ചർച്ചയിലും ശ്രീ.മോദി പങ്കെടുക്കും. സന്ദർശനത്തിന്റെ അവസാന പാദത്തിൽ ഇന്ത്യൻ വംശജരായ ജൂതസമൂഹവുമായും അദ്ദേഹം ഇന്ന് സംവദിക്കും.

ഇന്നലെ ഇസ്രായേൽ പാർലമെന്റായ നെസെറ്റിൽ പ്രധാനമന്ത്രി അഭിസംബോധന ചെയ്തിരുന്നു. ഇസ്രായേൽ പാർലമെന്റിന്റെ പരമോന്നത ബഹുമതിയായ 'സ്പീക്കർ ഓഫ് ദി നെസെറ്റ് മെഡൽ' പ്രധാനമന്ത്രിക്ക് സമ്മാനിച്ചു.



## രാജ്യസഭ ഇലക്ഷൻ

പത്ത് സംസ്ഥാനങ്ങളിലെ 37 രാജ്യസഭാ സീറ്റുകളിലേക്കുള്ള തിരഞ്ഞെടുപ്പ് വിജ്ഞാപനം കേന്ദ്ര തിരഞ്ഞെടുപ്പ് കമ്മീഷൻ പുറപ്പെടുവിച്ചു. ഇന്നു മുതൽ മാർച്ച് 5 വരെ നാമനിർദ്ദേശ പത്രിക സമർപ്പിക്കാം. അടുത്ത മാസം 16-

---

നാണ് വോട്ടെടുപ്പ്.വോട്ടിങ് പ്രക്രിയ സംബന്ധിച്ച പുതുക്കിയ നിർദ്ദേശങ്ങളും കമ്മീഷൻ പുറപ്പെടുവിച്ചിട്ടുണ്ട് .



### പട്ടയമേള (ഇൻട്രോ)

എല്ലാവർക്കും സ്വന്തമായി ഭൂമി എന്നതാണ് സർക്കാരിന്റെ ലക്ഷ്യമെന്ന് മുഖ്യമന്ത്രി പിണറായി വിജയൻ. ചിട്ടയായ പ്രവർത്തനത്തിലൂടെയാണ്

പട്ടയവിതരണവും,ഭൂവിതരണവും നടപ്പാക്കാൻ സാധിച്ചതെന്നും മുഖ്യമന്ത്രി പറഞ്ഞു.തുശ്ശൂരിൽ നടക്കുന്ന സംസ്ഥാനതല പട്ടയമേള ഓൺലൈനായി ഉദ്ഘാടനം ചെയ്തു സംസാരിക്കുകയായിരുന്നു മുഖ്യമന്ത്രി.

(ഹോൾഡ് വോയിസ്)



### വർക്കല-മുഖ്യമന്ത്രി

280 കിലോമീറ്റർ ദൈർഘ്യമുള്ള ആക്കുളം-ചേറ്റുവ ജലപാതയുടെ ആദ്യ ഘട്ടം ഇന്ന് വർക്കലയിലെ ചിലക്കൂർ ബീച്ച് പാർക്കിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. മൾട്ടി-മോഡൽ ലോജിസ്റ്റിക് ഹബ്ബ്, രാജ്യത്തെ മുൻനിര ജലാധിഷ്ഠിത ടൂറിസം കേന്ദ്രം എന്നീ

---

നിലകളിലുള്ള കേരളത്തിന്റെ വളർച്ചയെ ഇത്  
വേഗത്തിലാക്കും.



### മലപ്പുറം (ഇൻട്രോ)

ഭിന്നശേഷി കുട്ടികളുടെയും അവരുടെ  
മാതാപിതാക്കളുടെയും ഭാവി ആശങ്കകൾക്ക് പരിഹാരമായി  
സംസ്ഥാന സർക്കാർ വിഭാവനം ചെയ്ത രാജ്യത്തെ ആദ്യ  
മാതൃകാ സംയോജിത പുനരധിവാസ ഗ്രാമം  
പദ്ധതി മലപ്പുറം ജില്ലയിലെ തിരുരിൽ തുടക്കമാകുന്നു.

*കൂടുതൽ വിവരങ്ങളുമായി ആകാശവാണി മലപ്പുറം ജില്ലാ  
പ്രതിനിധി സുരേഷ്ബാബു....*

(വോയിസ്)



### മുഖ്യ തിരഞ്ഞെടുപ്പ് കമ്മീഷണർ

തമിഴ്നാട് നിയമസഭാ തിരഞ്ഞെടുപ്പിനുള്ള ഒരുകണ്ടങ്ങൾ  
മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാറും  
കമ്മീഷണർമാരായ സുഖ്ബീർ സിംഗ് സന്ധ്യവും വിവേക്  
ജോഷിയും ഇന്ന് അവലോകനം ചെയ്യും. രണ്ടു ദിവസത്തെ  
സന്ദർശനത്തിനായി ചെന്നൈയിലെത്തിയ സംഘം ജില്ലാ

---

കളക്ടർമാരുമായും പോലീസ് ഉദ്യോഗസ്ഥരുമായും രാഷ്ട്രീയ പാർട്ടികളുടെ പ്രതിനിധികളുമായും കൂടിക്കാഴ്ച നടത്തും. തമിഴ്നാട്ടിൽ 234 നിയമസഭാ മണ്ഡലങ്ങളാണുള്ളത്.



### കേരള -എസ്.ഐ.ആർ

സംസ്ഥാനത്ത് ഈ വർഷം ജനുവരി ഒന്നിന് 18 വയസ്സ് പൂർത്തിയായി തീവ്ര വോട്ടർ പട്ടിക പരിഷ്കരണ സമയത്ത് പേര് ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരം. [voters.eci.gov.in](http://voters.eci.gov.in) എന്ന വെബ്സൈറ്റിലൂടെയോ ECINET മൊബൈൽ ആപ്പ് വഴിയോ ബന്ധപ്പെട്ട ബുക്ക് ലെവൽ ഓഫീസർ വഴിയോ അപേക്ഷിക്കാം. തിരഞ്ഞെടുപ്പിനായി നാമനിർദ്ദേശ പത്രിക സമർപ്പിക്കാനുള്ള അവസാന തീയതി വരെയാണ് വോട്ടർ പട്ടികയിൽ പേര് ചേർക്കാൻ അവസരമുള്ളത്.



### വീണജോർജ്ജ്

കണ്ണൂരിൽ കെഎസ്യു പ്രതിഷേധത്തിനിടയിൽ പരിക്കേറ്റ ആരോഗ്യ മന്ത്രി വീണാ ജോർജിനെ പരിയാരം മെഡിക്കൽ കോളേജ് ആശുപത്രിയിൽ പ്രവേശിപ്പിച്ചു. സംഭവവുമായി ബന്ധപ്പെട്ട 5 കെഎസ്യു പ്രവർത്തകരെ പോലീസ് അറസ്റ്റ്

---

ചെയ്യും. ഇന്നലെയാണ് കെഎസ്യു പ്രതിഷേധത്തിൽ മന്ത്രിക്ക് പരിഷ്കരണം. ആരോഗ്യമന്ത്രിക്ക് നേരെയുണ്ടായത് ആസൂത്രീതമായ ആക്രമണമാണെന്ന് സി.പി.എം സംസ്ഥാന സെക്രട്ടറി എം.വി ഗോവിന്ദൻ പറഞ്ഞു. അതേസമയം, ആരോഗ്യമന്ത്രിയെ ആക്രമിച്ചു എന്ന് പറയുന്നത് വസ്തുതയില്ലാത്ത കാര്യമാണെന്നും കരിങ്കൊടി സമരം നടത്താൻ പോയ കെ.എസ്.യുക്കാർക്കെതിരെ വധശ്രമത്തിന് കേസെടുത്തത് എന്തിനാണെന്ന് മനസ്സിലാകുന്നില്ലെന്നും പ്രതിപക്ഷനേതാവ് വി.ഡി സതീശൻ പ്രതികരിച്ചു.



### എൻ.സി.ഇ.ആർ.ടി

എട്ടാം ക്ലാസിലെ പാഠപുസ്തകത്തിൽ നീതിന്യായ വ്യവസ്ഥയിലെ അഴിമതിയെക്കുറിച്ചുള്ള പരാമർശമുണ്ടെന്ന സുപ്രീം കോടതിയുടെ നീരീക്ഷണത്തെ തുടർന്ന് പാഠപുസ്തകത്തിന്റെ വിതരണം നിർത്തിവെച്ചതായി എൻ.സി.ഇ.ആർ.ടി. സാമൂഹ്യശാസ്ത്ര പുസ്തകത്തിന്റെ വിതരണമാണ് നിർത്തിവെച്ചത്. പിഴവ് പറ്റിയതിൽ മാഷു

---

പറയുന്നതായും

എൻ.സി.ഇ.ആർ.ടി

വാർത്താസമ്മേളനത്തിൽ അറിയിച്ചു.



### താളിയോല രേഖകൾ

ഇന്റർനാഷണൽ ആർക്കൈവ്സ് ആന്റ് ഹെറിറ്റേജ് സെന്റർ മന്ത്രി രാമചന്ദ്രൻ കടന്നപ്പള്ളി ഇന്ന് നാടിന് സമർപ്പിക്കും. കേരള സർവ്വകലാശാല കാര്യവട്ടം കാമ്പസിലാണ് കേന്ദ്രം സ്ഥാപിച്ചിരിക്കുന്നത് . കോഴിക്കോട്, കൊച്ചി, തിരുവനന്തപുരം എന്നിവിടങ്ങളിലെ റീജ്യണൽ ആർക്കൈവ്സുകളിൽ സൂക്ഷിച്ചിരിക്കുന്ന പതിനാലാം നൂറ്റാണ്ടു മുതലുള്ള താളിയോല രേഖകൾ ഈ കേന്ദ്രത്തിലേക്ക് മാറ്റി സജ്ജീകരിക്കും.



### കെ.എസ്.ആർ.ടി.സി

കെ.എസ്.ആർ.ടി.സിയ്ക്ക് സർക്കാർ സഹായമായി 73.50 കോടി രൂപകൂടി അനുവദിച്ചതായി ധന മന്ത്രി കെ.എൻ ബാലഗോപാൽ അറിയിച്ചു. പെൻഷൻ വിതരണത്തിനുള്ള പ്രതിമാസ തുകയാണ് ലഭ്യമാക്കിയത്. ഈ വർഷം

---

ഇതിനകം 1,399 കോടി രൂപയാണ് കെ.എസ്.ആർ.ടി.സിക്ക് സർക്കാർ സഹായമായി ലഭിച്ചത്.



### വയനാട് (ഇൻട്രോ)

സംസ്ഥാന സർക്കാരിന്റെ മികച്ച ക്ഷീര കർഷകനുള്ള അവാർഡ് ലഭിച്ചതിന്റെ സന്തോഷത്തിലാണ് വയനാട് സ്വദേശി പുൽപറമ്പിൽ തങ്കച്ചൻ 20ലധികം അവാർഡുകളാണ് തങ്കച്ചനെയും ഭാര്യ ബീനയെയും തേടി ഇതിനകം എത്തിയത്.

*കൂടുതൽ വിവരങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസെൻറ്.....*

(വോയിസ്)



### റെയിൽവേ-ഹോളി

ഹോളി ഉത്സവകാലത്ത് യാത്രക്കാരുടെ തിരക്ക് നിയന്ത്രിക്കുന്നതിനായി,കൂടുതൽ ട്രെയിൻ സർവീസുകൾ നടത്താൻ തീരുമാനിച്ചു ഇന്ത്യൻ റെയിൽവേ .അടുത്ത മാസം 18 വരെ വിവിധ റെയിൽവേ സ്റ്റേഷനുകളിലായി

---

ആയിരത്തി 244 സ്പെഷ്യൽ ട്രെയിനുകൾ സർവീസ് നടത്തുമെന്നു റെയിൽവേ അറിയിച്ചു.



### പാലക്കാട്(ഇൻട്രോ)

പാലക്കാട് മണപ്പുള്ളിക്കാവ് വേല ഇന്ന് ആഘോഷിക്കുന്നു.. നഗരത്തിലെ നാല് ദേശങ്ങളിൽ നിന്നുള്ള വേല എഴുന്നള്ളത്തുകൾ വൈകുന്നേരത്തോടെ കോട്ടമൈതാനത്ത് സംഗമിക്കും.

*കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്തം....*

(വോയിസ്)



### ടി-20 ക്രിക്കറ്റ്

ഐ.സി.സി പുരുഷ ട്വന്റി ട്വന്റി ലോകകപ്പ് ക്രിക്കറ്റിലെ സൂപ്പർ 8 ഗ്രൂപ്പ് 1 മത്സരത്തിൽ ഇന്ത്യ ഇന്ന് സിംബാബ്വെയെ നേരിടും. വൈകുന്നേരം 7 മണിക്ക് ചെന്നൈയിലാണ് മത്സരം . സെമിയിൽ പ്രവേശിക്കാൻ ഇനിയുള്ള രണ്ട് മൽസരങ്ങളും ജയിക്കേണ്ടത്

---

ഇന്ത്യക്ക് അനിവാര്യമാണ് .ഇന്ന് അഹമ്മദാബാദിൽ നടക്കുന്ന ആദ്യ മത്സരത്തിൽ വെസ്റ്റ് ഇൻഡീസ് ദക്ഷിണാഫ്രിക്കയെ നേരിടും. ഉച്ചകഴിഞ്ഞ് 3 മണിക്കാണ് മത്സരം.



### ഐ എസ് എൽ

ഐ എസ് എൽ ഫുട്ബാളിൽ ഇന്ന് എഫ് സി ഗോവ - സ്പോർട്ടിങ് ക്ലബ് ഡൽഹി പോരാട്ടം.വൈകുന്നേരം 7.30 നു ഗോവയിലാണ് മത്സരം



### ഓഹരി-സ്വർണം

രാജ്യത്തെ ഓഹരി വിപണികളിൽ നഷ്ടം.സെൻസെക്സ് 161 പോയിന്റ് താഴ്ന്ന് 82,114 ലും, നിഫ്റ്റി 45 പോയിന്റ് താഴ്ന്ന് 25,432 ലും വ്യാപാരം തുടരുന്നു.

സ്വർണം വില കുറഞ്ഞു. പവന് 160 രൂപ കുറഞ്ഞു ഒരു ലക്ഷത്തി 18,560 രൂപയും ,ഗ്രാമിന് 14,820 രൂപയുമാണ് ഇന്നത്തെ വില.



---

## പിഎം-വിശ്വകർമ്മ

പി എം വിശ്വകർമ്മ പദ്ധതിയുടെ ഭാഗമായി സംഘടിപ്പിക്കുന്ന പ്രദർശന, വിപണന മേളയായ അനന്തപുരി ഫെസ്റ്റ് 2026 ന് തിരുവനന്തപുരത്ത് തുടക്കമായി. കിഴക്കേക്കോട്ടു ഇ കെ നായനാർ സ്റ്റാർക പാർക്കിൽ നാളെ വരെയാണ് മേള സംഘടിപ്പിച്ചിരിക്കുന്നത്. കരകൗശല ഉത്പന്നങ്ങളുടെ പ്രദർശനത്തിനും വിപണനത്തിനുമായി 50-ഓളം സ്റ്റാളുകൾ ഒരുക്കിയിട്ടുണ്ട്. രാവിലെ 10 മണി മുതൽ രാത്രി 8 മണി വരെയാണ് പ്രദർശനം.



## രാഹുൽ ഗാന്ധി -കണ്ണൂർ

ലോക്സഭാ പ്രതിപക്ഷ നേതാവ് രാഹുൽഗാന്ധി ഇന്ന് കണ്ണൂർ പേരാവൂരിൽ സംസ്ഥാനത്തെ കർഷക സംഘടന നേതാക്കളുമായും, കർഷകരുമായും സംവാദിക്കും. വയനാട്ടിൽ കോൺഗ്രസ് നിർമ്മിച്ചു നൽകുന്ന വീടുകളുടെ ശിലാസ്ഥാപന കർമ്മത്തിനാണു രാഹുൽഗാന്ധി എത്തുന്നത്.



---


## മഴ-കേരളം

തെക്ക് - കിഴക്കൻ ബംഗാൾ ഉൾക്കടലിന് മുകളിലായി സ്ഥിതിചെയ്തിരുന്ന ന്യൂനമർദ്ദം ചക്രവാത ചുഴിയായി ദുർബലമായി. കേരളത്തിൽ അടുത്ത മാസം ഒന്ന് വരെ ഇടിമിന്നലോടു കൂടിയ നേരിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ് അറിയിച്ചു.



## റെയിൽ പാഴ്സൽ ആപ്പ്

റെയിൽ പാഴ്സൽ ആപ്പ് ആരംഭിച്ച സൗത്ത് സെൻട്രൽ റെയിൽവേ .സെക്കന്തരാബാദിലെ റെയിൽ നിലയത്തിൽ ആരംഭിച്ച പുതു തലമുറ ആപ്പ് ജനറൽ മാനേജർ സഞ്ജയ് കുമാർ ശ്രീവാസ്തവ ഉദ്ഘാടനം ചെയ്തു. ഡോർസ്റ്റേപ്പ് പിക്ക്പ്പ്, ഡെലിവറി എന്നിവയുൾപ്പെടെ തടസ്സമില്ലാത്ത എൻഡ്-ടു-എൻഡ് സേവനങ്ങൾ വാഗ്ദാനം ചെയ്യുകൊണ്ട് ചരക്ക് ലോജിസ്റ്റിക്സിൽ വിപ്ലവം സൃഷ്ടിക്കുക എന്നതാണ് ആദ്യത്തെ ഡിജിറ്റൽ ഇ-മാർക്കറ്റ്പ്ലേസിന്റെ ലക്ഷ്യം.





RNU TVPM